



# BAZILIKA PROTOPARROKKJALI SAN ĠORĠ MARI

L-Uffiċċju Parrokkjali, Triq il-Karità, Victoria VCT 1200, Ghawdex | t: 2155 6377 | e: info@sangorg.org | L-Arċipriet • m: 7920 4434 | e: archprieststgeorge@gmail.com  
w: www.stgeorge.org.mt | fb: www.facebook.com/SanGorg | live streaming: www.youtube.com/StGeorgesBasilica | RADJU Lehen il-Belt Victoria [104.00MHz FM Stereo] | t: 2156 5207

## IL-MADONNA TA' PINU ġejja għandna

IL-KELMA TAL-ARĊIPRIET



Għezież, minn nhar l-Erbgħa 16 filgħaxija sal-Ħamis 17 ta' Jannar waranofsinar il-Parroċċa tagħna se tmissha xorti kbira. Il-Kwadru originali mirakoluż tal-Madonna Ta' Pinu se jhalli s-Santwarju Ta' Pinu u jiġi jżur il-parroċċa tagħna. Jixraq li fil-ġurnata li se jgħaddi magħna nagħmlu festa kbira lill-Madonna li dejjem morna għandha biex nitolbuha tieqaf magħna. Jixraq li issa li ġejja hi, issibna nilqgħuha, nifirħu biha u nitolbuha.

### Il-programm

Ma' dan il-Bullettin qed jitqassam il-programm imħejji apposta għal din il-festa. Bħala Arċipriet nistedinkom issegwuh u tkunu prezenti għad-diversi mumentu sbieħ li se jkollna. Għandna nagħmlu l-almu tagħna biex **noħorġu nilqgħuha nhar l-Erbgħa fis-6.15pm f'idejn San Ġakbu** u wara għall-quddies tal-ftuħ ta' din iż-żjara. Sabiħ insibu ħin nersqu għall-qrar. Mument qawwi ieħor se jkun iċ-**ċelebrazzjoni ta' talb minn Patri Marcello Ghirlando OFM nhar l-Erbgħa fid-9.30pm**. Imbagħad bħala komunità nerggħu ningħaqdu ma' Ommna Marija għat-tluq tagħha **nhar il-Ħamis fl-4.15pm b'Ċelebrazzjoni Kateketika**.

**Il-Madonna dejjem lesta tilqagħna. Issa li ġejja fil-parroċċa tagħna, sejrin nibqghu għaddejjin u ma nagħtux kasha?**

### "IL-ĦAJJA F'GĦAWDEX"

Minn din is-sena din ir-rivista unika se tkun kollha kemm hi bil-kulur. Din hi l-unika rivista Għawdxija ta' kull xahar. Barra minn hekk hi mimlija b'materjal sew kulturali u sew religjuż mill-ġżira tant għaziża tagħna. Inhegġigkom tabbonaw fiha. Tistgħu tagħmlu dan fl-Uffiċċju Parrokkjali. Hu sabiħ infakkru li l-Editor ta' din ir-rivista hu membru ħabrieke tal-parroċċa tagħna, Francesco Pio Attard.

## KALENDARJU 2019



F'dawn il-jiem tqassmillkom il-kalendarju sabiħ u dettaljat tal-parroċċa tagħna. Dan hu frott ta' ġimgħat ta' xogħol minn diversi persuni fl-Uffiċċju Parrokkjali tagħna. Poġġuh fejn issegwuh, u jekk għandkom persuni li tixtiequ tibagħtulhom kopja, ejjew ħudu mill-Uffiċċju Parrokkjali.

## L-ISTRINA TAL-PARROĊĊA

Matul iż-żmien tal-Milied il-Parroċċa tagħmel ħafna spejjeż, fosthom in-Novena, il-fjuri, il-kalendarju u tant aktar. Tqassmillkom l-envelop tal-Istrina tal-Parroċċa. Kunu ġenerużi kif tistgħu u wasslu l-envelop bl-għotja fl-Uffiċċju Parrokkjali. Nirringrazzjawkom mill-qalb.



Il-ġabra tal-Ewwel tas-Sena b'risq id-Dar tal-Providenza laħqet is-somma ta' €1,805. Grazi tal-ġenerożità tagħkom.

**KRONAKA 05-01-2019** Nitolbu għal ruħ MARIA STELLA ATTARD li mietet fl-eżta ta' 95 sena.

+	INTENZJONIJET TAL-QUDDIES	13-01-2019	Mikelanġ u Marija Camilleri	AGĦTHOM, O MULEJ, IL-MISTRIEĦ TA' DEJJEJ
	14-01-2019	Il-Familja Tabone		
	15-01-2019	Il-Familja Grech-Debrincat		
	16-01-2019	Rosina Scicluna		
	17-01-2019	Carmel u Frances Portelli-Farrugia		
	18-01-2019	Eucarista Zammit		
	19-01-2019	Ġużepi u Carmela Pace		